

मंगल बाजार में वेण्डरों का स्थल सत्यापन करेगा निगम

आवटित स्थल पर अनुपस्थित वेण्डर का आवंटन होगा निरस्त

भारत संवाद

सहारनपुर। मेला स्थल पर निगम द्वारा विकसित मंगल बाजार में वेण्डरों के स्थल सत्यापन का सर्वे मंगलवार से शुरू किया जायेगा। अपने आवंटित स्थल पर जो वेण्डर नहीं मिलेगा, या जिन्होंने अपना स्थल किसी और को आगे दे दिया है ऐसे वेण्डरों का आवंटन निरस्त किया जायेगा और उसे दोबारा स्थल आवंटन नहीं किया जायेगा। करनिर्धारण अधिकारी/ अतिक्रमण प्रभारी सुधीर शर्मा ने उक्त जानकारी देते हुए बताया कि निगम द्वारा सर्वे के लिए टीम में गठित की जा रही हैं। उन्होंने वेण्डरों से कहा है कि वे स्थल आवंटन के लिए किसी के बहकावे में न आएं और न ही निगम के नाम पर किसी को अवैध रूप से पैसा दें। उल्लेखनीय है कि रायवाला, प्रताप मार्किट, नेहरु मार्किट आदि बाजारों में मंगल बाजार लगाने से शहर में जाम की स्थिति उत्पन्न हो जाती थी। जिससे



निजात पाने के लिए महापौर व नगरायुक्त के निर्देश पर नगर निगम द्वारा मेला गुधाल स्थल पर मंगल बाजार विकसित कर वेण्डरों को अस्थायी रूप से स्थान आवंटित किये गए थे। आवंटित स्थलों पर नंबरिंग कर वेण्डरों को जनमंच में पारदर्शिता के साथ टोकन प्रदान किये गए थे। जो वेण्डर किन्हीं कारणों से उस समय टोकन नहीं ले पाये थे उन्हें बाद में उपलब्ध स्थान के अनुसार स्थल आवंटित करते हुए टोकन दिए गए थे। सुधीर शर्मा ने बताया कि अभी ऐसे कुछ वेण्डर जो उस समय टोकन नहीं ले पाये थे, वे उपलब्ध स्थान पर बैठकर अपना व्यापार कर रहे हैं।

शास्त्र और संविधान के असंगत है कम आयु में शारीरिक सम्बन्ध स्वामी पूणानंदपुरी जी महाराज

भारत संवाद

अलीगढ़। लड़का और लड़की के विवाह और वयस्कता की उम्र निर्धारण हेतु अब तक अनेकों नियम और कानून लाए जा चुके हैं, जिसमें ऐतिहासिक पृष्ठभूमि से जुड़े ईश्वरचंद्र विद्यासागर, बी.एम. मालाबारी सहित ब्रिटिश भारतीय वायसराय और गवर्नर जनरल जैसे नार्थ बुक आदि लोगों ने समय समय पर अनेकों प्रयास किये और नियम कानून आदि बनाये गए। परन्तु हाल ही में सुप्रीम कोर्ट के वरिष्ठ अधिवक्ता व न्यायमित्र इंदिरा जयसिंह ने इस विषय को और भी ज्वलंत कर दिया है। उन्होंने सुप्रीम कोर्ट से सहमत हो कर शारीरिक संबंध बनाने के लिए वैधानिक उम्र 18 वर्ष से घटाकर 16 वर्ष करने का अनुरोध किया है, ताकि किशोरों के बीच आपसी सहमति से बने संबंधों को अपराध न माना जाए।



उन्होंने तर्क दिया कि मौजूदा कानून किशोरों के बीच सहमति से बनाए गए संबंधों को अपराध मानता है और उनके संवैधानिक अधिकारों का उल्लंघन है। लेकिन इस याचिका को लेकर देश भर में आक्रोश की स्थिति देखने को मिल रही है, सामाजिक और राजनैतिक संगठनों के साथ धार्मिक अनुयायियों ने भी इसके खिलाफ अपने विरोध प्रारंभ कर दिए हैं, इसी क्रम में शहर के धार्मिक संस्थान वैदिक ज्योतिष संस्थान के

तत्वावधान में स्वामी श्री पूणानंदपुरी जी महाराज की अध्यक्षता में एक पत्रकार वार्ता कर उक्त प्रकरण का विरोध दर्ज किया गया। डॉ. दिव्या गुप्ता ने बताया कि एक तरफ देश विश्व गुरु गौरव शास्त्री अनिल तिवारी, ज्ञानेंद्र मिश्रा, पुषेंद्र सिंह, दीप सक्सेना, इशू कुमार, विकास शर्मा, एके त्रिपाठी, मृत्युंजय शर्मा सहित अन्य लोगों ने भी अपने अपने विचार प्रस्तुत कर विरोध प्रकट किया।

गंदगी फैलाने वाले हो जाये सावधान अब यह नहीं चलेगा

नगर निगम ने जारी की जुर्माने की राशि की लिस्ट, गलती करने पर अलग अलग देना होगा

डोली शर्मा संवाददाता भारत संवाद

अलीगढ़। अलीगढ़ नगर निगम का चार्ज संभालते ही नगर आयुक्त प्रेम प्रकाश मोपा का अपना काम करने का अलग ही अब शक्ति शुरू कर दी है। हंसमुख व्यवहार के साथ साथ काम के प्रति सख्त रुख के साथ सख्त कार्यवाही कर विकास कार्यों में तेजी, पारदर्शिता के साथ नये - नये प्रयोगों से शहर को स्वच्छ बनाने व हर नागरिक की सहूलियतों का ध्यान रखते हुए शहर को विकास की ओर ले जाने की ह कोशिश भी कर रहे हैं।

मंगलवार को पार्श्वों और दुकानदारों के साथ बैठक कर एक नया आदेश जारी कर कह दिया कि ये आदेश सख्ती के साथ वैधानिक कार्यवाही के साथ अब जुमानों के साथ लागू किया जाएगा जुमानों की राशि पहली बार तय की गई है जिसका सख्ती से पालन कराया जाएगा।

जुमानों की धन राशि रोजाना के हिसाब से सूची

- 1-आवासीय भवन स्वामियों द्वारा खुले में कचरा डालने पर 100
- 2- दुकानदार द्वारा खुले में कचरा

डालने पर 250

- 3-रेस्टोरेन्ट मालिक द्वारा खुले मे कचरा डालने पर 500
- 4-होटल मालिकों द्वारा खुले मे कचरा डालने पर 2000
- 5- औद्योगिक प्रतिष्ठान द्वारा खुले मे कचरा डालने पर रुपए 1500
- 6-हलवाई, चाट, पकोड़ी, फास्ट फूड आईसक्रीम गन्ने कार्स एवं अन्य जूस सब्जी एवं फ्रूट आदि ठेला व्यवसायियों पर 1000
- 7- डेरियों मालिकों द्वारा गोबर को सार्वजनिक स्थानों पर फेकना या नाला/नालीयों में बहाने पर 2000
- 8-निजी मकान, दुकान इत्यादि के निर्माण का मलबा, सामग्री, ईट, सीमेंट, लोहा, पत्थर सरकारी भूमि पर डालने पर 20000
- 9- निजी ट्रेक्टरों द्वारा बकरी, कचरा, मलबा, गोबर इत्यादि परिवहन करते हुए नगर निगम की सड़कों पर अपनी सामग्री बिखरने- गन्दगी फैलाने आदि 2500
- 10- सरकारी भवनों, चौराहों एवं शहरी चार दीवारी की दीवारों व उनके गेटों पर निजी वाणिज्यिक प्रचार-प्रसार हेतु पोस्टर चिपकाने, स्लोगन लिखकर

सरकारी दीवारों ऐतिहासिक भवनों की सुन्दरता को खराब करने व बैनर्स लगाने पर उस संस्था के मालिक या मोकै पर पाये गये व्यक्ति से 3000

- 11- बिना सक्षम स्वीकृति के रोडकट करने पर तथा नाली तोड़ने की दशा में 10000
- 12-अपने मकान भवन का सैप्टिक टैंक न होने, सीवरेंज कनेक्शन नहीं लेकर सीवरेंज की गन्दगी आम नाली, नाले में बहाने पर 2000
- 13-दुकानदार अथवा ठेला व्यवसायियों द्वारा सड़क पर बैठकर स्कूटर व साईकिल रिपेयरिंग कर ऑयल, मिट्टी व पानी फैलाकर गन्दगी करने पर 1000
- 14-मीट की दुकानों के सामने दुकानदार द्वारा काटे गये जानवरों की हड्डियां, मलबा, मलीदा, खून, मुर्गों के पंख, अण्डों के छिलके इत्यादि सड़क, आम रास्तों में डालकर गन्दगी फैलाने पर 1500 प्रतिदिन
- 15- आम रास्ता, सड़क व मकान के सामने, गाय, भैंस, बकरी, कुत्ते, भेड़, ऊँट, गधा घोड़ा, सुआर इत्यादि पालतू जानवरों से गन्दगी फैलाने पर 200



खाली, सरकारी जमीन पर अतिक्रमण कर भवन सामग्री डालकर व्यवसाय करने पर 5000

- 21- आम रास्ता, सड़क, फुटपाथ सरकारी जमीन पर अतिक्रमण कर भोजनालय, ढाबा चलाकर गन्दगी फैलाने पर 2000
- 22- निजी अस्पताल, नर्सिंग होम, क्लीनिक, दवाखाना इत्यादि द्वारा आम रास्तों, सड़क फुटपाथ पर गन्दगी डालना 2000
- 23- सड़क के किनारे वॉशिंग मशीन लगाकर गाड़ियों की धुलाई करने की दशा में 1000
- 24- पानी का कनेक्शन काटना, विभिन्न चिकित्सीय संस्थानों जैसे निजी अस्पताल, नर्सिंग होम, क्लीनिक, पैथोलोजी इत्यादि के जैव चिकित्सीय अपशिष्ट को 25- नगरीय ठोस अपशिष्ट में अथवा सार्वजनिक स्थान पर डालने पर 5000
- 26- खुले में शौच करने पर व सड़क के किनारे शौच करने पर 500
- 27- व्यवसायिक प्रतिष्ठान पर डस्टबिन न रखने पर पहली बार रुपए 100 का जुमाना एवं दूसरी बार 500
- 28- सार्वजनिक स्थल सड़क पर

सत्यनिष्ठा से संवैधानिक कर्तव्यों का पालन के लिए मोस्ट करेगा सत्याग्रह

शिक्षक से नाक रगड़वाने के प्रकरण में 12 अगस्त से जिलाधिकारी कार्यालय के समक्ष होगा मोस्ट का सत्याग्रह

भारत संवाद

सुलतानपुर। कंपोजिट विद्यालय समरथपुर में कार्यरत शिक्षक ओम प्रकाश की नाक रगड़वाने आदि अमानवीय व्यवहार के विरोध में मोस्ट की कोर कमेटी ने सत्याग्रह का निर्णय लिया है। संस्थान ने आरोप लगाया है कि शिक्षक ओम प्रकाश को असामाजिक तत्वों द्वारा जबर्न नाक रगड़वाया गया, जो कि यह निंदनीय और अपमानजनक कृत्य है। इस घटना से शिक्षक समुदाय ही नहीं, बल्कि पूरे समाज में भय और असुरक्षा का वातावरण उत्पन्न हो गया है। मोस्ट ने इस अमानवीय कृत्य के विरोध में बीते 24 जुलाई को जिलाधिकारी को एक मांग पत्र सौंपा था, जिसमें मांग की गई थी कि पीड़ित शिक्षक ओम प्रकाश को तत्काल बहाल किया जाए एवं उनकी तैनाती किसी अन्य विकासखंड में की जाए तथा अमानवीय कृत्य करने वाले असामाजिक तत्वों के विरुद्ध एफआईआर दर्ज कर कार्रवाई की जाए एवं जिला



बेसिक शिक्षा अधिकारी को नेचुरल जस्टिस एवं दोहरी सजा से बचने की प्रक्रिया से अवगत कराया जाए व शिक्षकों में कानून के प्रति विश्वास बहाल करने हेतु आवश्यक कदम उठाए जाएं। संस्थान का आरोप है कि उपरोक्त मांगों के बावजूद अब तक प्रशासन की ओर से कोई कार्यवाही नहीं की गई है, जिससे क्षुब्ध होकर वरिष्ठ मोस्ट पदाधिकारियों की मीटिंग में रिटायर्ड नैवी ऑफिसर राम उजागर यादव, से.नि. शिक्षक डॉ. कमालुद्दीन, से.नि. वरिष्ठ लिपिक रज्जन प्रसाद के नेतृत्व मोस्ट के लोग जिला प्रशासन सुलतानपुर के समक्ष आगामी 12 अगस्त से सत्याग्रह का ऐलान किया है। मोस्ट प्रदेश प्रमुख जीशान अहमद ने कहा कि शिक्षकों की गरिमा पर हमला लोकतंत्र और समाज के भविष्य पर हमला है। जिला प्रशासन को स्वतंत्र-निष्पक्ष, सत्यनिष्ठा से संवैधानिक कर्तव्यों का पालन करने के लिए मोस्ट के लोग सत्याग्रह करेंगे। उक्त अवसर पर मोस्ट जनरल सेक्रेटरी राम उजागर यादव, कैप्टन मोस्ट रक्षक दल रोहित निपाद, मीडिया प्रभारी धर्मेन्द्र निपाद आदि लोग उपस्थित रहे।

पुलिस मुठभेड़ में शांतिर मौकश गिरफ्तार

भारत संवाद

सहारनपुर। थाना नागल पुलिस ने एक शांतिर मौकश अपराधी को मुठभेड़ के बाद घायल अवस्था में गिरफ्तार किया है। मुठभेड़ के दौरान पुलिस पर फायरिंग करते हुए भाग रहे दो बदमाशों में से एक को गोली लगने से दबोच लिया गया, जबकि दूसरा जंगल की ओर फरार हो गया। थाना नागल के उपनिरीक्षक महेश चंद्र अपनी टीम के साथ ग्राम उसण्ड मार्ग पर चेकिंग कर रहे थे। इस दौरान एक काले रंग की बिना नंबर की मोटरसाइकिल पर दो सदिग्ध युवक आते दिखाई दिए। पुलिस ने जब उन्हें रोकने का इशारा किया तो उन्होंने रुकने के बजाय पुलिस पर जानलेवा फायरिंग शुरू कर दी। पीछा करने पर मोटरसाइकिल स्लिप हो गई और बदमाशों ने पुनः पुलिस पर फायरिंग की। पुलिस द्वारा आत्मरक्षा में की गई जवाबी फायरिंग में एक बदमाश के पैर में गोली लग गई और वह घायल हो गया। घायल बदमाश की पहचान फर्मा पुत्र याकूब कुरैशी निवासी नन्हेड़ा बुढ़ाखेड़ा, थाना नागल के रूप में हुई। घायल बदमाश को अस्पताल में भर्ती कराया गया है, जबकि उसका साथी जंगल की ओर भाग निकला, जिसकी तलाश के लिए पुलिस द्वारा कामिबंज जारी है। पकड़े गए बदमाश के पास से एक 315 बोर तमचा, 1 जिंदा व 2 खोखा कारतूस सुपर स्लेंडर मोटरसाइकिल (बिना नंबर प्लेट) गौकशी के उपकरण, कुल्हाड़ी, छुरी, रस्सी आदि बरामद की गयी है।

निरीक्षण

अभ्युदय कोचिंग में तैयारी करने के लिए छात्र-छात्राएं किसी भी कार्यदिवस पर कोचिंग केंद्र पर कर सकते हैं

जिला समाज कल्याण अधिकारी ने अभ्युदय कोचिंग केंद्र का किया निरीक्षण

भारत संवाद

अलीगढ़ : जिला समाज कल्याण अधिकारी विनोत कुमार मलिक ने बुधवार को रामघाट रोड़ स्थित एसएमबी इण्टर कालेज में संचालित मुखमंत्रो अभ्युदय कोचिंग केंद्र का निरीक्षण कर यूपीएससी, यूपीपीएससी, एसएससी एवं नीट की तैयारी कर रहे छात्र-छात्राओं को मार्गदर्शन एवं प्रोत्साहन प्रदान किया। निरीक्षण के

दौरान कक्षाओं में अध्यापन करा रहे शिक्षक विप्रेश शर्मा, रामरनेही एवं पूनम राघव से विषय और टॉपिक की जानकारी प्राप्त कर छात्रों को आईएएस, आईपीएस जैसे पदों पर चुने जाने के लिए संघ लोक सेवा आयोग की परीक्षा प्रणाली की जानकारी प्रदान की। उन्होंने छात्रों से संवाद करते हुए प्रतियोगी परीक्षा की तैयारी, समय प्रबंधन, न्यूनतम और प्रतिदिन 7-8 घंटे अध्ययन करने, प्रत्येक विषय पर

- यूपीएससी, यूपीपीएससी, एसएससी एवं नीट की तैयारी कर रहे छात्र-छात्राओं को प्रदान किया मार्गदर्शन एवं प्रोत्साहन
- अभ्युदय योजना समाज के सभी वर्गों के छात्र-छात्राओं को प्रतियोगी परीक्षाओं की तैयारी के लिए प्रदान करती है समान अवसर

तार्किक समझ विकसित करने एवं सतत अध्ययन जैसे महत्वपूर्ण विषयों पर छात्रों को उपयोगी टिप्स प्रदान किया। उन्होंने पाठ्यक्रम के सभी विषयों का समान महत्व बतलाते हुए

छात्रों को सभी विषयों पर पर्याप्त अध्ययन करने के लिए प्रेरित करते हुए अपनी व्यक्तिगत तैयारी के अनुभवों और अपने सहपाठियों के प्रयासों पर विस्तृत चर्चा कर छात्रों को परीक्षा के द्वैरान आत्मविश्वास बनाए रखने का सुझाव दिया। उन्होंने छात्रों से शिक्षकों के बारे में जानकारी प्राप्त की जिस पर सभी छात्रों ने एक स्वर में सभी शिक्षकों के अच्छे होने की जानकारी दी। विदित रहे कि विगत दिनों सीडीओ प्रखर

कुमार सिंह द्वारा भी अभ्युदय कोचिंग केंद्र एसएमबी इंटर कॉलेज का भ्रमण कर छात्रों को मार्गदर्शन प्रदान किया था। अपने 2 घण्टे से अधिक लम्बे व्याख्यान में सीडीओ ने छात्रों को स्वयं को स्वस्थ रखते हुए सतत अध्ययन करने की शिक्षा देते हुए छात्रों को बेहतरीन शिक्षकों द्वारा नियमित अध्यापन एवं सामायिक टेस्ट कराने एवं कोचिंग में अच्छी सुविधाओं का आश्वासन दिया है।

जीआईएस सर्वे आपत्तियों के निस्तारण की नगरायुक्त करेंगे हर रोज समीक्षा

नगरायुक्त ने टैक्स विभाग में हर पटल पर बैठकर की कार्य की समीक्षा

भारत संवाद

सहारनपुर। नगरायुक्त शिपू गिरि जी आईएस सर्वे आपत्तियों के निस्तारण की हर रोज स्वयं समीक्षा करेंगे। आपत्तियों के निस्तारण के काम में तेजी लाने के लिए टैक्स विभाग के सभी अवकाश भी रद्द कर दिए गए हैं। नगरायुक्त शिपू गिरि ने आज दोपहर करीब डेढ़ घण्टे तक टैक्स विभाग का गहन निरीक्षण करते हुए यह निर्देश दिए। उन्होंने प्रत्येक पटल पर जाकर लिपिकों के कामकाज की गहनता से समीक्षा की। उन्होंने पाया कि कार्य तो हो रहा है लेकिन उसमें अपेक्षित तेजी नहीं है। एक साधारण रजिस्टर में दर्ज आपत्तियों संबंधी जानकारी को उन्होंने तिथि, वार्ड, जेनवार सहित पूरे



विवरण के साथ व्यवस्थित ढंग से दर्ज करने के निर्देश दिए। उन्होंने सभी फाइलों ई-ऑफिस पर करने पर जोर दिया और ई-ऑफिस के कार्य में भी तेजी लाने को कहा। निरीक्षण के दौरान उन्होंने अधिकारियों एवं लिपिकों से पूछा कि किसके पास कितनी आपत्तियों आयी हैं और कितनी निस्तारित की गयी हैं। आपत्तियां किस स्तर पर कितनी पैडिंग हैं, इसकी सही जानकारी विभाग द्वारा न देने पर नगरायुक्त ने नाराजगी

व्यक्त की। उन्होंने टैक्स विभाग के सभी अधिकारियों को उनके पास आने वाली आपत्तियों में से कम से कम दस प्रतिशत आपत्तियां स्वयं निस्तारित करने के निर्देश दिए। उन्होंने टैक्स विभाग के अधिकारियों को अपने स्तर पर भी आपत्ति निस्तारण कार्य की समीक्षा करने को कहा। उन्होंने कहा कि कल से हर रोज वह स्वयं आपत्तियों के निस्तारण की समीक्षा करेंगे। उन्होंने आपत्तियों के निस्तारण का ऑपरेटिंग सम्बंधी कार्य ऑपरेटरों के बीच भी वितरित करने के निर्देश दिए। इस दौरान अपर नगरायुक्त पी के यादव, मुख्य कर निर्धारण अधिकारी संगीता गुप्ता, कर निर्धारण अधिकारी श्रुति महेश्वरी व कर अधीक्षक सुधीर शर्मा और सुर्दे सिंह आदि मौजूद रहे।

मण्डलायुक्त की अध्यक्षता में हुई सीएम डैश बोर्ड पर विकास कार्यों, वृक्षारोपण की जियोटैगिंग, कर-करेतर एवं राजस्व कार्यों की बैठक

भारत संवाद

सहारनपुर। मंडलायुक्त अटल कुमार राय की अध्यक्षता में सर्किट हाउस सभागार में सीएम डैश बोर्ड पर विकास कार्यों की समीक्षा, नदियों का पुनर्द्धार व नदियों से प्रभावित प्रत्येक ग्राम की कार्ययोजना, वृक्षारोपण की जियोटैगिंग की वर्तमान स्थिति, कर करेतर एवं राजस्व कार्यों, चकबन्दी कार्यों एवं वादों की प्रगति की समीक्षा बैठक आहूत की गई। अटल कुमार

खराब रैंकिंग वाले विभाग रैंकिंग में लाएं सुधार: मण्डलायुक्त

राय ने निर्देश दिए कि सभी विभाग सीएम डैशबोर्ड में सर्वोच्च रैंकिंग के लिए प्रयास करें। उन्होंने कहा कि इस माह सी और डी कैटेगरी वाले ए और बी के लिए प्रयास करें तथा एरैंक वाले अपनी रैंकिंग यथावत बनाए रखने हेतु कोशिश करें। प्रत्येक विभाग किये गये बेहतर कार्यों की बुकलेट बनाना सुनिश्चित करें। उन्होंने सभी अधिकारियों को निर्देश दिए कि बैठक में आवश्यक रूप से उपस्थित रहना

सुनिश्चित करें एवं शासन के निर्देशों एवं उच्च प्राथमिकता वाले बिन्दुओं पर गंभीरता से कार्य करें। मण्डलायुक्त ने जिन विभागों के कार्यों की वजह से सीएम डैशबोर्ड की रैंकिंग बिगड़ी है उनमें पंचायती राज विभाग मुजफ्फरनगर, पर्यटन मुजफ्फरनगर एवं शामली, प्राथमिक शिक्षा, लोक निर्माण विभाग सहारनपुर एवं मुजफ्फरनगर पर गहरी नाराजगी व्यक्त कर रैंक को सुधारने के निर्देश दिए।

भारत संवाद परिवार 1-संरक्षक-भारत संवाद डॉ राम किशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित, 2-संरक्षक-भारत संवाद, आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ, 3-संरक्षक-भारत संवाद गजानन महतपुरकर, (सुप्रसिद्ध कवि, लेखक, गीतकार, मंच

स्वामी, प्रकाशक, मुद्रक अरविन्द कुमार शर्मा द्वारा रमाप्रिंटिंग प्रेस 53/25/1-एबेली रोड नया कटरा इलाहाबाद से मुद्रित एवं ज्ञान गंगा कालोनी सराय तकी झूसी प्रयागराज से प्रकाशित।

संपादक- अरविन्द कुमार शर्मा। फोन नं०. 05324012522 मो०-9455137214, 9935750291, E mail-bharatsamvad2009@gmail.com RNI No-UPHIN/2009/30939

(किसी भी विवाद का न्याय क्षेत्र इलाहाबाद उच्च न्यायालय होगा)।



दो खंभों पर समुद्र के बीच बसा हुआ दुनिया का सबसे छोटा देश

इंग्लैंड के पास स्थित सीलैंड दुनिया का सबसे छोटा देश है, लेकिन आपको जानकर आश्चर्य होगा कि यह समुद्र के बीच दो बड़े खंभों के ऊपर बसा है। इस देश को माइक्रो नेशन कहा जाता है। इसका क्षेत्रफल मात्र 250 मीटर है। यहां 50 से भी कम लोग रहते हैं। हालांकि इसे अंतर्राष्ट्रीय मान्यता नहीं मिली है लेकिन इनकी अपनी मुद्रा और स्टाम्प टिकट है। बता दें कि ब्रिटेन ने द्वितीय विश्वयुद्ध के समय इसका निर्माण किया था। फिर इसे खाली करा दिया गया। इस पर अलग-अलग लोगों का कब्जा रहा। साल 2012 में सीलैंड के प्रिंस के तौर पर रॉय बेट्स नाम के शवस ने खुद को प्रेश किया। उनकी मौत के बाद उनके बेटे माइकल ने गद्दी संभाल ली।



ये हैं गर्म पानी का फव्वारा, जानिए क्या है इसका रहस्य

यह तस्वीर है पलाई गीजर यानी गर्म पानी के फव्वारे की। यह फव्वारा हमेशा गर्म पानी फेंकता है। अमेरिका के एक छोटे से शहर नेवाडा में स्थित यह रहस्यमयी और अजब-गजब फव्वारा प्राकृतिक रूप से बना है जिसकी खोज एक किसान ने की थी। किसान खेती के लिए गड्ढा खोद रहा था और पानी का स्तर बहुत नीचे था तो उसे गहरा गड्ढा खोदना पड़ा। लेकिन ये क्या! गहराई में निकला पानी बेहद गर्म था। पानी दो सौ डिग्री तापमान में खोल रहा था। यह देखकर वह भाग खड़ा हुआ। पानी का तेज दबाव होने और खूब गर्म होने के कारण इसे पलाई गीजर का नाम दिया गया। इस गड्ढे ने समय के साथ खूबसूरत रूप ले लिया। गर्म पानी में जो खनिज थे उसके वजह से इसने रंग बिरंगे पहाड़ का रूप ले लिया जिसमें से गर्म पानी फव्वारे की तरह आता है।



बेहद अनोखा है रेगिस्तान में जश्न का तरीका बर्निंग मैन फेस्टिवल

बड़ी मेहनत से जी-जान लगाकर, अपना समय देकर, अपनी रचनात्मकता का बेहतरीन इस्तेमाल करते हुए आपने कोई चीज तैयार की हो, तो आप उसे कितना सहेज कर रखेंगे ना! लेकिन क्या आप अपनी ही उस खूबसूरत कलाकृति को खुद आग लगाने की हिम्मत कर सकते हैं। नहीं ना, लेकिन अपनी कलाकृति को आग लगाने का एक फेस्टिवल अमेरिका के नेवादा प्रांत स्थित ब्लैक रॉक डेजर्ट में मनाया जाता है। इस फेस्टिवल को बर्निंग मैन फेस्टिवल के नाम से जाना जाता है। रेगिस्तान में होने वाला यह अनोखा फेस्टिवल अगस्त के आखिरी रविवार से शुरू होता है और सितंबर के पहले सोमवार तक चलता है। इसमें लोग खुद कई तरह की कला से जुड़ी चीजें तैयार करते हैं। एक तरह से अपना एक शहर बसाते हैं। नाच-गाना होता है और इन कलाकृतियों की प्रदर्शनी भी लगती है। लेकिन फेस्टिवल के आखिरी दिन खुद की बनाई कलाकृतियों को वे खुद जला देते हैं। यह काम आसान नहीं



है लेकिन इस फेस्टिवल की फिलॉसफी ही यही है कि खुद की रचना को जलाने से अहंकार भी राख हो जाता है। 1986 में सेन फ्रांसिस्को के बेकर बीच पर पहली बार ये फेस्टिवल आयोजित किया गया था और आज तक इसका आयोजन हो रहा है। कला और संगीत के इस आयोजन में दस हजार से ज्यादा लोग इकट्ठा होते हैं। दुनियाभर में कई तरह के फेस्टिवल होते हैं, जो अपने आप में खास होते हैं, इनकी खासियत ही इन्हें एक दूसरे से हटकर बनाती है। लेकिन क्या आपने कभी ऐसे फेस्टिवल के बारे में सुना है जिसमें लोग पूरा शहर ही जलाकर राख कर देते हैं, हैरानी की बात तो ये है कि ऐसा करने पर लोगों को बधाई भी दी जाती है और उनकी तारीफ की जाती है। ये पूरा फेस्टिवल रेगिस्तान में आयोजित किया जाता है, जहां सबकुछ जलने के बाद रेत पर राख का सिर्फ काला रंग ही पसरा होता है। ये अनोखा फेस्टिवल अमेरिका के नेवादा प्रांत में स्थित ब्लैक रॉक



एक व्यक्ति पर होता है 65000 रुपए का खर्च

फेस्टिवल में कला और संगीत को जगह दी गई है। हर कोई वह काम करता है, जो उसका फेवरेट होता है। अमेरिका में हर साल होने वाले इस त्योहार में हजारों लोग शामिल होते हैं और कई चीजों से अलग-अलग आकृतियां बनाकर दुनिया को दिखाते हैं। यह जरूरी नहीं कि यह आकृतियां आकर्षक हो इसलिए ज्यादातर आकृतियां अजीब ही होती हैं। इतना ही नहीं इस फेस्टिवल में लोग अलग और अजीब वेशभूषा भी धारण करते हैं। इस फेस्टिवल में कोई नियम नहीं है कि आप खुद को कैसे प्रेजेंट करते हैं। इस त्योहार को संस्कृति में लेने देने वाला पर्व भी कहते हैं। यहां पर खुले मैदान में दूर से दिखने वाली आकर्षक आकृति लकड़ी से बनाई जाती है, जिसे अंतिम दिन जला दिया जाता है। इस तरह पर्व समाप्त हो जाता है। इसे फेस्टिवल ऑफ फायर भी कहते हैं। फेस्टिवल के लिए अस्थायी तौर पर ब्लैक रॉक सिटी बनती है। 25 हजार रुपए का टिकट खरीदकर उसके सदस्य बनते हैं। पिछले साल 65 हजार लोग वहां पहुंचे थे। एक व्यक्ति का खर्च तकरीबन 65 हजार रुपए होता है। तकरीबन 40 डिग्री सेल्सियस तापमान में हजारों लोग अपनी धुन में मग्न रहते हैं। हजारों लोग रेगिस्तान में नाचने, गाने और अपनी कला का प्रदर्शन करने के लिए इकट्ठा होते हैं।

तीन दोस्तों ने की थी शुरुआत

द बर्निंग मैन फेस्टिवल की शुरुआत साल 1986 में कलाकार लैरी हार्वे ने मित्र जॉन ला और जैरी जेम्स के साथ सेन फ्रांसिस्को के बेकर तट पर की थी। उस समय 9 फीट ऊंचा लकड़ी का पुतला जलाया गया था और तभी से पुतले जलाने की परंपरा है। इस समय यह फेस्टिवल अमेरिका के अलावा दक्षिण अफ्रीका, ऑस्ट्रेलिया, न्यूजीलैंड, स्पेन, स्वीडन, इजराइल, जापान, दक्षिण कोरिया और कनाडा में भी मनाया जाता है।

कहाँ है ब्लैक रॉक रेगिस्तान

यूनाइटेड स्टेट ऑफ अमेरिका (यूएसए) के नेवादा राज्य में स्थित ब्लैक रॉक डेजर्ट, एक अर्द्ध-शुष्क क्षेत्र है। 21 जून 1986 से इस रेगिस्तान में बर्निंग मैन-फेस्टिवल मनाया जाता है। यहां दुनियाभर से आए लोग सेलफोन, इंटरनेट, जैसी अत्याधुनिक सुख-सुविधाओं से दूर रहकर पारम्परिक नाच-गाने और गीत संगीत के बीच एक सप्ताह गुजारते हैं।



...क्या अमेरिका के पास हैं एलियन?



एलियन को लेकर अक्सर चर्चा होती है। दुनिया में कई ऐसे हैं जो एलियन और यूएफओ देखने के दावा करते हैं। अब इस बीच अमेरिका ने एलियन को लेकर बड़ा खुलासा किया है। अमेरिकी रक्षा विभाग पेंटागन की रिपोर्ट में बताया गया है कि अमेरिका गुप्त रूप से एलियन टेक्नोलॉजी या एलियन जीवों को जनता से नहीं छिपा रहा है। पेंटागन ने ऑल डोमेन एनोमली रेजोल्यूशन ऑफिस की तरफ से जांच के बाद निष्कर्षों को जारी किया। ऑल डोमेन एनोमली रेजोल्यूशन ऑफिस की स्थापना साल 2022 में की गई थी। इसका उद्देश्य विषम, अज्ञात स्थान, हवाई और जलमग्न खतरों के बारे में पता लगाने और उन्हें कम करना है। पेंटागन की तरफ से पहले भी एलियन जीवन से जुड़ी रिपोर्ट जारी की जाती रही है। अमेरिका पर काफी लंबे समय से एलियन की जानकारी छिपाने के आरोप

लगत हैं। आइए जानते हैं कि इस रिपोर्ट में अमेरिका ने क्या कहा है? पेंटागन ने एलियन पर किया बड़ा खुलासा पेंटागन ने अपनी रिपोर्ट में कहा एक कहानी बताई जाती है कि अमेरिका की सरकार ने कई एलियन एयरक्राफ्ट और अलौकिक जीवन के अवशेष की खोज की है। 1940 के दशक से इन कहानियों की शुरुआत हुई है। इसमें कहा जाता है कि अमेरिका ने जानकारी को लोगों और कांग्रेस से छिपाकर रखा है। इस पर रिवर्स इंजीनियरिंग कर रहा है। रिपोर्ट में बताया गया है कि टेलीविजन प्रोग्राम, किताबों, फिल्मों, इंटरनेट और सोशल मीडिया पर मौजूद सामग्री लोगों में इनसे जुड़ी मान्यताओं को मजबूत किया है। जांचकर्ताओं को अमेरिका के सभी जरूरी संवेदनशील प्रोग्राम तक जाने की इजाजत दी थी। उनके द्वारा 1945 के बाद से सभी आधिकारिक सरकारी जांच प्रयासों की समीक्षा

की गई। रिपोर्ट के मुताबिक, ऐसा कोई सबूत नहीं मिला, जिससे यह पता चल सके कि अमेरिकी सरकार की जांच यूएफओ देखने या एलियन से संबंधित है। पेंटागन के एक प्रवक्ता ने बताया कि जांचकर्ताओं को इस बात का कोई सबूत नहीं मिला कि आसमान में कोई अज्ञात चीजें मिली हों। रिपोर्ट में बताया गया है कि 1950 और 60 के दशक में यूएफओ देखने से जुड़ी रिपोर्ट में बढ़ोतरी हुई है। इसकी वजह नई नई टेक्नोलॉजी का विकास हो सकता है। दरअसल, इस दौरान जासूसी विमानों और अंतरिक्ष तकनीक को टेस्ट किया जा रहा था, जिसमें ऊंचाई वाले गुब्बारे शामिल थे। इनमें से एक 1947 में न्यू मैक्सिको के पास हदसे का शिकार हुआ। इसने यूएफओ की अटकलों को बढ़ावा मिला, लेकिन रिपोर्ट में डेटा की कमी और वीडियो फुटेज की खराब गुणवत्ता की भी बात कही गई है।

खैबर पख्तूनख्वा में पाक सेना का बर्बर चेहरा

निहत्थे पश्तूनों पर गोलीबारी, 7 की मौत

एजेंसी

पाकिस्तानी सेना ने खैबर पख्तूनख्वा की तिराह घाटी में पश्तून प्रदर्शनकारियों पर गोलीबारी की, जिसमें सात पश्तून मारे गए और बीस से ज्यादा घायल हो गए। प्रदर्शनकारी पाकिस्तानी सेना की मोर्टार फायरिंग में मारे गए एक बच्चे की मौत के विरोध में तिराह घाटी में इकट्ठा हुए थे। जवाबी कार्रवाई में, सैनिकों ने निहत्थे पश्तून प्रदर्शनकारियों पर अंधाधुंध गोलीबारी

शुरू कर दी। डॉन की रिपोर्ट के अनुसार, एक प्रांतीय सरकारी अधिकारी के अनुसार, क्षेत्र में आतंकवाद विरोधी अभियानों का विरोध कर रहे प्रदर्शनकारियों पर खैबर पख्तूनख्वा की तिराह घाटी के मोहमंद गोज इलाके में गोली चलाई गई। केपी कम्युनिकेशंस एंड वक्स के विशेष सहायक सोहेल अफरीदी ने एक दिन पहले हुई एक घटना का जिक्र किया, जब एक मोर्टार शेल एक घर पर गिरा, जिससे एक बच्ची की मौत हो गई,



जिसके बाद निवासियों ने फ्रंटियर कॉर्प्स (एफसी) परिसर के बाहर

66 खैबर पख्तूनख्वा की तिराह घाटी में पाकिस्तानी सेना की गोलीबारी में 7 पश्तून प्रदर्शनकारियों की मौत और 20 से ज्यादा घायल हो गए। ये प्रदर्शनकारी पाकिस्तानी सेना की मोर्टार फायरिंग से एक बच्चे की मौत के विरोध में शांतिपूर्ण प्रदर्शन कर रहे थे, जिन पर निहत्थे होने के बावजूद अंधाधुंध गोलियां चलाई गईं। इस घटना ने #पश्तून मानवाधिकारों के उल्लंघन पर गंभीर सवाल खड़े किए हैं।

विरोध प्रदर्शन किया, जैसा कि डॉन ने बताया। उन्होंने कहा कि निराश स्थानीय लोग परिसर के द्वार पर इकट्ठा हो गए और जब भीड़ उस इलाके में पहुँची तो गोलियाँ चलने लगीं। उन्होंने पुष्टि की कि इस घटना के परिणामस्वरूप लोगों की मौत और घायल होने की खबरें हैं।

पीटीएम खैबर ने पाकिस्तानी सेना द्वारा नागरिकों के विरुद्ध जारी हिंसा पर गहरा दुःख और रोष व्यक्त किया और खैबर तिराह और बाजौर में शांतिपूर्ण प्रदर्शनकारियों पर गोलीबारी की निंदा की। अपने एक्स पोस्ट में, संगठन ने बताया कि सैन्य अभियानों और कफ्जू

की आड़ में निहत्थे नागरिकों पर, जिनमें एक मृत बच्चे के लिए शोक मना रहे लोग भी शामिल हैं, हमला किया गया। अपने बयान के अनुसार, पीटीएम खैबर ने जीने के अधिकार के शांतिपूर्ण आह्वान पर राज्य की आक्रामक प्रतिक्रिया पर सवाल उठाया। पश्तून


कार्यकर्ता फजल-उर-रहमान अफरीदी ने बाजौर और खैबर पख्तूनख्वा के अन्य इलाकों में पाकिस्तानी सेना द्वारा लगातार किए जा रहे सैन्य अभियानों की निंदा की और उन्हें पश्तून नागरिकों पर क्रूर और लश्कृत हमले करार दिया। उन्होंने पंजाबियों के वर्चस्व वाली सेना पर हिंसा बढ़ाने के लिए सुरक्षा चिंताओं का इस्तेमाल करने का आरोप लगाया। उन्होंने आतंकवाद के खिलाफ कथित युद्ध के दौरान हुए अत्याचारों का हवाला दिया, जिनमें 80,000 से ज्यादा पश्तून मारे गए और उनके घर, व्यवसाय और आजीविकाएँ तबाह हो गईं।

ट्रम्प ने भारत पर 25% टैरिफ लगाने का ऐलान किया

कहा- भारत रूस से हथियार-तेल खरीद रहा, इसलिए जुमाना भी वसूलेंगे; 1 अगस्त से लागू

एजेंसी

वाशिंगटन डीसी, अमेरिकी राष्ट्रपति डोनाल्ड ट्रम्प ने बुधवार को भारत पर 1 अगस्त से 25% टैरिफ लगाने का ऐलान किया है। उन्होंने सोशल मीडिया पर पोस्ट कर लिखा कि भारत, रूस से हथियार और ऑयल खरीद रहा है, इसलिए उस पर जुमाना भी लगाएंगे। ट्रम्प ने एक और पोस्ट में कहा कि अमेरिका के साथ भारत का व्यापार घाटा बहुत ज्यादा है, इसलिए वे भारतीय सामानों पर टैरिफ लगा रहे हैं। भारत, अमेरिका का दोस्त है, लेकिन पिछले कुछ सालों में अमेरिका ने उसके साथ कम व्यापार किया है क्योंकि उसके टैरिफ बहुत ज्यादा हैं।



दरअसल, भारत की कई नीतियाँ ऐसी हैं जो अमेरिकी कंपनियों को व्यापार करने में मुश्किलें पैदा करती हैं। भारत

आज भी अपने ज्यादातर हथियार रूस से खरीदता है। इतना ही नहीं, चीन के साथ मिलकर भारत, रूस से बड़ी मात्रा

में तेल और गैस भी खरीदता है, जबकि पूरी दुनिया चाहती है कि रूस यूक्रेन में हिंसा रोके। इन सब वजहों से अब अमेरिका ने फैसला किया है कि भारत से आने वाले सामानों पर 1 अगस्त से 25% टैरिफ लगाएगा। इसके अलावा पेनल्टी भी लगाई जाएगी। दोनों देशों के बीच सबकुछ सही नहीं है। डोनाल्ड ट्रम्प ने 17 जुलाई को कहा था कि जल्द ही अमेरिकी उत्पादों को भारत के बाजारों में पहुँच मिलने वाली है। इंडोनेशिया फॉर्मूल के तरह अमेरिकी उत्पादों पर भारत में भी जीरो टैरिफ लगेंगे। ट्रम्प ने कहा था- हमने कई देशों के साथ समझौते किए हैं। हमारा एक और समझौता होने वाला है, शायद भारत के साथ। हम बातचीत कर रहे हैं।

जब मैं लेटर भेजूंगा तो वो समझौता हो जाएगा। ट्रम्प ने 15 जुलाई को इंडोनेशिया पर 19% टैरिफ लगाया था। 1 अगस्त से इंडोनेशिया से अमेरिका जाने वाले सामानों पर 19% टैरिफ लगेंगे।

वहीं, अमेरिकी सामानों पर इंडोनेशिया में कोई टैरिफ नहीं लगेंगा। बाइलेटरल ट्रेड एग्रीमेंट (बीटीए) को लेकर छठे राउंड की चर्चा के लिए अमेरिकी अधिकारी 25 अगस्त को भारत आएंगे।

दोनों देश सितंबर-अक्टूबर तक ट्रेड एग्रीमेंट्स का पहला चरण पूरा करने की दिशा में काम कर रहे हैं। इसके साथ ही एक अंतरिम ट्रेड एग्रीमेंट की संभावना भी तलाशी जा रही है।

सऊदी अरब में विदेशी नागरिक भी प्रॉपर्टी खरीद सकेंगे

मक्का-मदीना में मनाही रहेगी; ऑयल पर निर्भरता कम करना मकसद

एजेंसी

रियाद, सऊदी अरब की सरकार ने विदेशी नागरिकों और कंपनियों के लिए अपने रियल एस्टेट मार्केट को खोलने का फैसला किया है। नया कानून जनवरी 2026 से लागू होगा। इसके तहत विदेशी इन्वेस्टर्स रियाद, जेद्दा और अन्य इलाकों में प्रॉपर्टी खरीद सकेंगे। यह कदम सऊदी अरब के विजन 2030 का हिस्सा है, जिसका मकसद ऑयल पर निर्भरता कम करना और अर्थव्यवस्था में विविधता लाना है। सऊदी कैबिनेट ने हाल ही में इस नए कानून को मंजूरी दी



है, जिसे हाउसिंग मिनिस्टर माजिद बिन अब्दुल्लाह ने रियल एस्टेट सुधारों का अगला कदम बताया। उन्होंने कहा- यह कानून रियल

एस्टेट इन्वेस्टमेंट बढ़ाएगा और सऊदी शहरों को ग्लोबल इन्वेस्टर सेंटर बनाएगा। हालांकि, मक्का और मदीना जैसे पवित्र शहरों में प्रॉपर्टी खरीद पर प्रतिबंध रहेगा, क्योंकि इनका धार्मिक और सांस्कृतिक महत्व है। इन शहरों में सिर्फ मुस्लिम ही ख़ास शर्तों के साथ संपत्ति खरीद सकते हैं। विदेशी निवेशक सऊदी स्टॉक एक्सचेंज (तदाबुल) पर लिस्टेड रियल एस्टेट कंपनियों में 49% तक शेयर खरीद सकते हैं, जो मक्का और मदीना में प्रोजेक्ट्स डेवलप करती है। रियल एस्टेट जनरल अथॉरिटी 180 दिनों के भीतर उन इलाकों और नियमों की लिस्ट जारी करेगी, जहां

विदेशी प्रॉपर्टी खरीद सकते हैं। यह सुधार हज और उमराह जैसे धार्मिक पर्यटन को बढ़ावा देना और 2030 तक 30 बिलियन डॉलर की इनकम के टारगेट को सपोर्ट करेंगे। सऊदी अरब का 'विजन 2030' सऊदी प्रिंस मोहम्मद बिन सलमान (एमबीएस) की एक महत्वाकांक्षी योजना है, जिसे 2016 में शुरू किया गया था। इसका मकसद सऊदी अरब की अर्थव्यवस्था में विविधता लाना और देश को आर्थिक, सामाजिक और सांस्कृतिक तौर पर मजबूत बनाना है। विजन 2030 के तहत ही एमबीएस वीरान रेगिस्तान में निओम नाम का एक नया शहर बसाना चाहते हैं। प्रोजेक्ट के तहत 'द लाइन' नाम का एक शहर बसाया जाएगा।

चमोली में बदरीनाथ नेशनल हाईवे पर सेना के जवानों की बस पलटी, कई जवान घायल



एजेंसी

चमोली: उत्तराखंड के चमोली जिले में हादसा हुआ है. बदरीनाथ हाईवे पर आमी के जवानों को ले जा रही बस पलट गई. इस दुर्घटना में जवानों को हल्की चोटें आई हैं. सभी जवान सुरक्षित हैं. ये बस हादसा सोनल के समीप हुआ है. चमोली में सेना के जवानों की बस पलटी: बदरीनाथ नेशनल हाईवे पर सुबह-सुबह आमी के जवानों को लेकर जा रही एक बस अनियंत्रित हो गई. देखते ही देखते बस सड़क पर पलट गई. चालक ने सूझबूझ का परिचय देते हुए बस को पहाड़ी की तरफ मोड़ दिया. नहीं तो ये हादसा बड़ा रूप ले सकता था. पहाड़ी के दूसरी तरफ गहरी खाई थी. बताया जा रहा है कि ये जवान बस से जोशीमठ से रायवाला जा रहे थे. सैनिकों को ले जा रही बस पलटी: कुछ जवानों को आई चोट: जोशीमठ से चली सेना के जवानों की बस अभी सोनल के पास ही पहुँची थी कि तभी अचानक अनियंत्रित होकर सड़क पर पलट गई. इस हादसे में कुछ जवानों को हल्की चोटें आई हैं. बस पलटने की सूचना वहां मौजूद स्थानीय लोगों ने पुलिस को दी. पुलिस प्रशासन की मौके पर पहुँची. पुलिस प्रशासन एवं स्थानीय लोगों की मदद से सभी जवानों को बस से सुरक्षित

जोशीमठ से रायवाला जा रहे थे सेना के जवान, सोनल के पास बदरीनाथ हाईवे पर बस अनियंत्रित होकर पलट गई

बहर निकाला गया. जिन जवानों को चोट लगी है उनको 108 आपतकालीन सेवा एंबुलेंस के माध्यम से उप जिला चिकित्सालय कर्णप्रयाग भेजा गया है. वहां पर फिलहाल सभी चोटिल जवानों का उपचार चल रहा है. रिस्की हैं ये सड़क मार्ग: गौरतलब है कि चमोली उत्तराखंड की पूर्ण रूप से पहाड़ी जिला है. यहाँ की सड़कों पर एक तरफ पहाड़ हैं तो दूसरी तरफ नदी और खाई हैं. ऐसे में यहां वाहन चलाना बहुत चुनौतीपूर्ण काम है. इन दिनों बारिश हो रही है तो ऐसे में लैंडस्लाइड की घटनाएं भी यहां खूब हो रही हैं. ऐसे में सड़क हादसों का खतरा और भी बढ़ रहा है. अल्मोड़ा जिले में भी हादसा: आज सुबह अल्मोड़ा जनपद के भतरोजखान थाना क्षेत्र में भी हादसा हुआ है. एक एटिका कार जो दिल्ली से देघाट की ओर जा रही थी, वो ग्राम पदुवाडोखन के पास अनियंत्रित होकर पलटी 200 मीटर गहरी खाई में गिर गई. हादसा गोदी क्षेत्र था भतरोजखान के अंतर्गत हुआ. कार में दो लोग सवार थे.

नमस्ते ट्रंप और हाउडी मोदी से क्या मिला? : कांग्रेस

अमेरिका के भारत पर 25% टैरिफ लगाने पर बोला विपक्ष

जयराम रमेश ने कहा कि श्री मोदी ने सोचा था कि यदि वे अमेरिकी राष्ट्रपति द्वारा भारत पर किए गए अपमानों पर चुप रहेंगे - ऑपरेशन सिंदूर को रोकने के 30 दावे, पाकिस्तान के सेना प्रमुख के लिए विशेष भोज, जिनकी भड़काऊ टिप्पणियों ने क्रूर पहलगाम आतंकवादी हमलों की तत्काल प्रभुभूमि प्रदान की, और आईएमएफ और विश्व बैंक से पाकिस्तान को वित्तीय पैकेजों के लिए अमेरिकी समर्थन तो भारत को राष्ट्रपति ट्रंप के हाथों विशेष उपचार मिलेगा।। यह रूप से ऐसा नहीं हुआ है।

एजेंसी

कांग्रेस नेता जयराम रमेश ने अमेरिकी राष्ट्रपति डोनाल्ड ट्रंप द्वारा 1 अगस्त से भारतीय वस्तुओं पर 25% टैरिफ लगाने की घोषणा के बाद प्रधानमंत्री नरेंद्र मोदी पर तीखा प्रहार किया। रमेश ने दोनों नेताओं के बीच की गर्मजोशी का मजाक उड़ाते हुए हाउडी मोदी कार्यक्रम और अन्य सौहार्दपूर्ण पलों का हवाला देते हुए कहा कि उनके और हाउडी मोदी के



बीच की सारी प्रशंसा का कोई मतलब नहीं है। उन्होंने ट्रंप द्वारा ऑपरेशन सिंदूर को रोकने के बार-बार किए गए दावों की ओर इशारा किया। यह एक हाई-प्रोफाइल अमेरिका-पाकिस्तान लॉच था जिसमें पहलगाम आतंकी हमलों के तुरंत बाद पाकिस्तानी सेना प्रमुख भी शामिल हुए थे। इसके अलावा, उन्होंने पाकिस्तान को

आईएमएफ और विश्व बैंक के वित्तीय पैकेजों के लिए वाशिंगटन के निरंतर समर्थन का भी हवाला दिया। रमेश ने कहा कि इन घटनाक्रमों के बावजूद, मोदी ने चुपपी साधे रखी - ऐसे कूटनीतिक पुरस्कारों की उम्मीद की जो कभी नहीं मिले।

जयराम रमेश ने कहा कि श्री मोदी ने सोचा था कि यदि वे अमेरिकी

नेहरू की गलतियों को मोदी सरकार ने सुधारा :विदेश मंत्री जयशंकर

सिंधु जल संधि निलंबित किए जाने पर जयशंकर ने कहा खून और पानी एक साथ नहीं बह सकते। उन्होंने कहा कि सिंधु जल संधि कई मायनों में एक अनोखा समझौता है। मैं दुनिया में किसी भी ऐसे समझौते के बारे में नहीं सोच सकता जहाँ किसी देश ने अपनी प्रमुख नदियों को उस नदी पर अधिकार के बिना दूसरे देश में प्रवाहित करने की अनुमति दी हो।

एजेंसी

विदेश मंत्री एस जयशंकर ने राज्यसभा में कहा कि पहलगाम हमला

राज्यसभा में बोले विदेश मंत्री जयशंकर, खून और पानी एक साथ नहीं बह सकते

पूरी तरह अस्वीकार्य, लक्ष्मण रेखा लांचो गई। उन्होंने साफ तौर पर कहा कि दैपियों को जवाबदेह ठहराना और पीड़ितों के लिए न्याय सुनिश्चित करना आवश्यक था। सदन में ऑपरेशन सिंदूर पर विशेष चर्चा में हिस्सा लेते हुए जयशंकर ने कहा कि मैं उनको कहना चाहता हूँ, वो कान खोलके सुन ले। 22 अप्रैल से 16 जून तक, एक भी फोन कॉल राष्ट्रपति ट्रंप और प्रधानमंत्री मोदी के बीच में नहीं हुआ। सिंधु जल संधि निलंबित किए जाने पर जयशंकर ने कहा खून और पानी एक साथ नहीं



बह सकते। उन्होंने कहा कि सिंधु जल संधि कई मायनों में एक अनोखा समझौता है। मैं दुनिया में किसी भी ऐसे

समझौते के बारे में नहीं सोच सकता जहाँ किसी देश ने अपनी प्रमुख नदियों को उस नदी पर अधिकार के बिना

दूसरे देश में प्रवाहित करने की अनुमति दी हो। इसलिए यह एक असाधारण समझौता था और, जब हमने इसे स्थगित कर दिया है, तो इस घटना के इतिहास को याद करना जरूरी है।। कल मैंने लोगों को सुना, कुछ लोग इतिहास से असहज हैं। वे ऐतिहासिक बातों को भुला देना पसंद करते हैं। शायद यह उन्हें शोभा नहीं देता, वे केवल कुछ बातों को याद रखना पसंद करते हैं। एस जयशंकर ने साफ तौर पर कहा कि सिंधु जल संधि तब तक स्थगित रहेगी जब तक

पीठ ने कहा कि पुलिस द्वारा अभियुक्तों का बयान दर्ज किए बिना की गई कोई भी बरामदगी साक्ष्य कानून के तहत साक्ष्य के रूप में स्वीकार्य नहीं है। पीठ ने कहा कि केवल उन्हीं बरामदियों को, जो केवल अभियुक्तों की पहुँच में हों, परिस्थितिजन्य साक्ष्यों पर आधारित मामले में साक्ष्य के रूप में स्वीकार किया जा सकता है।

एजेंसी

सुप्रीम कोर्ट ने बुधवार को 2006 के सनसनीखेज निठारी हत्याकांड मामले में आरोपी सुरेंद्र कोली को बरी किए जाने के खिलाफ दायर 14 अपीलों को खारिज कर दिया। मुख्य न्यायाधीश बी आर गवई, न्यायमूर्ति सतीश चंद्र शर्मा और न्यायमूर्ति के विनोद चंद्रन की पीठ ने कहा कि कोली को बरी करने के इलाहाबाद उच्च न्यायालय के फैसले में कोई विकृति नहीं थी। साक्ष्य अधिनियम की धारा 27 का हवाला देते हुए मुख्य न्यायाधीश ने कहा कि खुले नाले से पीड़ितों की खोपड़ियाँ और अन्य सामान बरामद करना पुलिस के समक्ष कोली के बयान



के बाद नहीं किया गया था पीठ ने कहा कि पुलिस द्वारा अभियुक्तों का बयान दर्ज किए बिना की गई कोई भी बरामदगी साक्ष्य कानून के तहत साक्ष्य के रूप में स्वीकार्य नहीं है। पीठ ने कहा कि केवल उन्हीं बरामदियों को, जो केवल अभियुक्तों की पहुँच में हों, परिस्थितिजन्य साक्ष्यों पर आधारित मामले में साक्ष्य के रूप में स्वीकार किया जा सकता है। शीर्ष अदालत पिछले साल सीबीआई और उत्तर प्रदेश सरकार द्वारा दायर याचिकाओं सहित अलग-अलग याचिकाओं पर विचार करने के लिए सहमत हुई थी

सीबीआई, यूपी सरकार और पीड़ित परिवारों की अपील खारिज, सुप्रीम कोर्ट ने निठारी हत्याकांड के आरोपियों को बरी किया

पाकिस्तान आतंकवाद को समर्थन देना पूरी तरह बंद नहीं कर देता... खून और पानी एक साथ नहीं बहेंगे। मोदी सरकार ने सिंधु जल संधि निलंबित कर नेहरू की नीतियों की गलतियों को सुधारा। उन्होंने कहा कि पिछले दशक में हम आतंकवाद को वैश्विक एजेंडे पर रखने में सफल रहे हैं... चाहे वह ब्रिक्स हो, एससीओ हो, क्वाड हो या द्विपक्षीय स्तर पर हो। इसके साथ ही उन्होंने कहा कि तहव्ज़ुर राणा, जो 26 साल से वांछित था, आखिरकार मोदी सरकार द्वारा वापस लाया गया और आज इस देश में मुकदमों का सामना कर रहा है।